

# MKPAGBU NKE NDI NÁESOUZỌ KRAIST

**Ọlu Ndi-ozì 19:21-41; Matiu 10:6-28; Luk 21:12-19**

## IHEÒMÙMÙ 346

### Nke Ndiokenye

**AMAOKWU IBUN'ISI: "Madu nile gākpo kwa unu asi n'ihì aham: ma onye were ntachi-obi nọgide rue ọgwugwu ihe nile, onye ahu ka agāzọputa" (Matiu 10:22).**

### N'ihì Onyenwe anyị

Ọ buru na Onyenwe anyị anọọdụ, ụmụokorobia na ụmụagboghobia nọ n'Ụlọakwukwo Ụbọchịkọ taa gaenwe ọlụ ha ganaalụ dika ndi amuru n'obodo a, obuna ugbo a ufodu nwereike naechè echiche banyee ọlụ ha gaalụ n'odinuru. Mmadu nwereike roro ọlụ gaeme ka o baa uru n'ọlụ nke Onyenwe anyi. Otutu nime ndikom na ndinyom naenye ufodu oge ha ugbo a n'ọlụ Onyenwe anyi enwetawo ozuzu n'ọlụ nke aka ha. Ufodu ji ọlụ ndia naazu onweha. Mgbe Onyenwe anyi kporo ha iluru Ya ọlụ, otutu ka akporo ilu otu udi ọlụ ahu. Ufodu naenye ufodu nime oge ha, talent ha, na amamihe ha mgbe ohere daputara, ma ndiozo nwere ohere inye oge ha niile n'ijezi nke Onyenwe anyi.

Mgbe ụmụokorobia na ụmụagboghobia naatughariuche banyere ọlụ ha gaalụ na ndu, o gaghị ato Onyenwe anyi utọ ma ha roro ọlụ puru iba uru n'ijezi nke Onyenwe anyi? Mgbe mmadu choro Chineke, nafè kwa Ya, onye ahu naenwe aguu iluru Onyenwe anyi ọlụ. Mgbe mmadu huru Chineke n'anya, o naachọ inye Onyenwe anyi ufodu oge ya, talent ya, na amamihe ya.

### Otu Okpu Uzú Olocha

Ndi ọlụ nkà di n'Efesos ndi naakpu naedozi kwa ọla di icheiche were ha naeme iheichomma na ihe ozọ di icheiche bara uru, ma ha adighi ebiri Onyenwe anyi ndu, ha adighi alu kwara Ya ọlụ. Karịa nke ahu, ọlụ ha naalụ bu nye ekwensu, n'ihì na ha naeme arusi di icheiche. Dimitrios bu okpuuzú olocha nke Efesos. O puru ime ihe bara uru ma o roro ikpu arusi, n'ihì na site n'ime nke a o puru inweta ego buruibu. O bughị naani na o naaluru ekwensu ọlụ n'uzo di otu ahu, kama o naeweta kwara NdiKraist nsogbu.

Mgbe Pol naekwusa Ozioma n'Efesos, Dimitrios kpaliri aghara. O kporo nzuko nke ndi niile bu uzú olocha naakpu arusi. O gwara ndi otu ya niile okwu, naechetara ha na ha naenweta akụ site n'ikpu arusi. Dimitrios gwara ha na ha ahuru nu kwa otu Pol kwusaworo ndi ahu. Otutu ndi nọ n'Efesos na akuku ozọ di icheiche nke Esia ekwerewo n'Ozioma, ha adighiefè kwa arusi ofufe. Ihe bu isi mkpesa Dimitrios bu na ọlụ ha gaano na nsogbu. O buru na umummadu arapu ikpere arusi ndi naeme arusi agaghidi mkpa. Mmuo nke onweonye bu ihe kpatara Dimitrios ji kpalie aghara ahu. N'uzo nke ozọ o roro ha ka ha rubeisi n'ofufe ha ka ewee ghara irapu ulo arusi ha o wee bibie.

### Eziokwu

N'okwu Dimitrios n'iru ndizu, o gbaraama banyere ọlụ na mkwusa Pol. Eleghiana naecheghi ime otu ahu, o kweere na mkwusa nke Ozioma ahu n'ihì na "oke igwe madu" ka anaeme ka ha chigharia wee buru ndikwereekwe. Dika okwu Dimitrios si di, Pol ekwuwo na "ihe eji aka me abugh chi." Pol kwuru eziokwu. N'ihì na o kwusara eziokwu, emere ka ndi kwereekwe nwere onweha site n'okwukwe ugha ha kweworo. O bu eziokwu gaeme ka umummadu nwere onweha.

Jiso gwara ndi Juu kwere na Ya si: O buru na unu onwe-unu anogide n'okwum, unu bu ndi nesozom n'ezie; unu gamara kwa ezi-okwu, ezi-okwu ahu geme kwa ka unu pua n'oru" (Jon 8:31, 32).

Ndi ahu gere Dimitrios ntị ahughị eziokwu n'anya rue na ha gaaru okpukpe ugha na aghugho, rapu kwa ọlụ ha nke bu ime arusi. Onye gaachọ ifè chi naapughị ichebe ulokwu ya?

### Aghara

Okwu nke Dimitrios kpaliri ndizu olocha. Ha rapuru nzuko ahu n'itimkpu na iwe. Mgbe naadighi anya ha kpaliri aghara n'obodo ahu niile. Ogbaghara daputara, ndi ahu naagbaaghara ahu wee jide Gaios

na Aristakos, ndikom abuo ha na Pol naeso n'ije. Ha wee were otu obi nubà nime ebe anaekiri ihe, ebe ndi obodo ahụ naagbakọ. Lee óké ogbaaghara! Ufodu naekwu otu ihe! Ufodu naekwu iheozo! Otutu ndi ahụ amataghị ihe mere igwè mmadu ahụ ji gbakoo. Ha amataghị ihe naeme, kama ha biara ile anya.

Ndi ahụ kpaliri ogbaaghara iwe naewe ndi jidere NdiKraist abuo ahụ jikeere ita ha ahuhu. Naarughika ha lereanya imenye ndi naesouzo Jisos egwu ka ha wee rapu obodo ahụ ghara kwa ikwusa ozo.

### **Ihun'anya Umunna**

Pol chorọ ibanye n'etiti igwè mmadu ahụ inyere ndienyi ya no ná nsogbu aka. Ndiozo naesouzo Jisos na ufodu ndisi nke Esia, bu ndienyi Pol, ekweghi ka Pol baa nime ulo ebe anaekiri ihe ka ndi ahụ naagbaaghara wee ghara ichighari megide ya onweya kwa. N'iru ihe izendu a Pol atughi egwu ime ka umummadu mata na ya bu OnyeKraist. O tughị egwu ije naputa umunna ya, n'ih na o huru ha n'anya. Jisos sirị na ihu umunna n'anya bu ihe naegosiputa na mmadu bu onye naesouzo ya. O sirị: "Madu nile gēji nka mara na unu bu ndi nēso uzom, o buru na unu enwerita ihu-n'anya n'ebe ibe-unu no" (Jon 13:35).

Aleksanda bara n'etiti igwè mmadu ahụ ebe o nagbali inaputa mmadu abuo ahụ naesouzo Jisos. O weliri aka ya ikwusi uzụ ndi ahụ ka o wee nweeike ikwuokwu. Anyi naecheta na ndi Efesos bu Ndimbaozo. Mgbe ha huru Aleksanda bu onye Juu, ha egeghi ya nti. Ha malitere itimkpu rue ihe ra ka hour abuo nato arusi ha, nke naapughi inuiche naapughi kwa inyere mmadu aka.

### **Uzo Mgbapu**

Chineke naele ihe ahụ naeme. O kweghi ka ndi ahụ meru ndi naesouzo Ya aru. O nyere ohere ka mkpagbu ahụ kwusi otu ahụ; O wee roputara ndi Ya uzo mgbapu. Ndi nke Chineke guzoro nwayo na n'omume di mma, ha adighi ka ndi ahụ naekpere arusi bu ndi wetara ogbaaghara. Ha tukwasiri Chineke obi bu Onye naenyere ndi Ya aka mgbe niile.

Odeakwukwo nke obodo, onye eleghiana naabughi otu onye nime ndi naesouzo Jisos, gwara ndi obodo ya okwu. O sirị na mmadu niile matara na ndi Efesos naefe arusi ahụ nke si n'Eluigwe (Jupiter) daa (ihe naabughi eziokwu nke ha kweere). O nyere ha ndumodu ino nwayo na "ighara ime ihe nēchēgh-echē." Uloikpe gaekpe ikpe o bua ewebatara n'iru ya o buru na okwu banyere iwu adaputa. O buru na Dimitrios na ndi uzụ olaocha ndiozo nwere ihe megide ndinaesouzo Jisos, ha kwesiri iwegara ya ndisi. Otu o di, odeakwukwo nke obodo kwuru na ndikom ndia abughi ndi naezu ihe ulo chi ha abughi kwa ndi naekwulu arusi ha. Ha emeghi ihe o bua megidere iwu. Ndi ahụ jidere ha n'usoro naadighi dika iwu si di, naakpali kwa aghara n'ih ihe naabaghị n'ih. Odeakwukwo nke obodo zilagara igwè mmadu ahụ ka ndisi wee ghara ikpo ha ka ha kwue ihe kpatara ha ji kpalie ogbaaghara ahụ.

### **Mgbagbu**

Olee otu i chere obi ndinaesouzo Jisos gaadi banyere ihe a mere? Ha jikeere irapu ibu NdiKraist n'ih na ha nwetara ntakiri mkpagbu? Naarughika o tukwasiri okwukwe n'obi ha. Ha atukwasio Chineke obi, O naputawo kwa ha. Eleghiana o meturu ha dika o meturu ndiozo ahụ naesouzo Jisos, ndi atubara n'ulomkporo n'ih Kraist, ha wee "nabuku kwa Chineke abu" n'etiti abali (Olu Ndi-ozu 16:25), na dika Ndi-ozu ndi nuriqonu "na aguru ha na ndi kwesiri ka eme ha iheihere n'ih Aha ahu" (Olu Ndi-ozu 5:41). Ndi kom ndia echigharighi azu site n'iso Onyenwe anyi. Anyi choputara na anaakpo aha ha n'ieodide niile nke Pol.

### **Njikere**

Jisos jikeere obi ndinaesouzo Ya inagide mkpagbu, O doro ha akananti na dika akporo Ya asi otu ahụ ka agaakpo ha asi dika ndi naesouzo Ya; oburu na akpagburu Ya agaakpagbu ha. (Lee Jon 15:18-20).

Ndinaesouzo Jisos matara na ha puru ileanya mkpagbu, ma Chineke etinyewo udo na ihun'anya n'obi ha na ha gaenweike inagide ya. E, obuna ha naenye ekele n'ih ya. Ebururi uzo doo Pol akananti na o gaahu oké ahuhu n'aka ndi mkpagbu. Ma mgbe o naahu ahuhu, ndia bu okwu ya: "O buru na Chineke diri ayi, Onye nemegide ayi?" (Ndi Rom 8:31). Pol sirị na o dighi ihe o bua puru ikwapu ya site n'oke

ihun'anya Chineke nke di nime Kraist Jisqs. O kwere na o dighi ahuhu di ukwu karja ka ya wee "rita Kraist n'uru." O siri: "Ka m'we mara Ya, na ike nke nbilite-n'onwu-Ya nile, n'ihhi na aneme ka mu na Ya nweko otu udi n'onwu-Ya; o buru na uzọ o bula di m'gesi ru isi na ndi nwuru anwu bilite" (Ndi Filipai 3:10, 11). Pol chorọ inọ ná njikere maka mbiliten'onwu nke mbu, ka o wee buru kwa onyemmeri zuruokè o jikeere ihuahuhu.

### **Mkwà Dị Icheiche**

Otutu mkwà di enyere ndi anaakpagbu n'ihhi eziumume. Onyenwe anyi ekwewo mkwà inonyere ha. Mmuo Nso gaagwa ha ihe gaabu ama ha mgbe ha gaeguzo n'iru ndiji. "Ya mere, zubenu n'obi-unu, na unu agagh-ebu uzọ tughari uche otu unu gago pu onwe-unu."

Ndi niile huru ahuhu n'ihhi eziumume gaeso kwa Kraist chja. "Okwu a kwesiri ntukwasi-obi: N'ihhi na asi na ayi soro Ya nwuko onwu, ayi geso kwa Ya dikọ ndu: asi na ayi nenwe ntachi-obi, ayi geso kwa Ya buko eze: asi na ayi gagonari Ya, Ya onwe-ya gagonari kwa ayi" (2 Timoti 2:11, 12). Otu ebe nime Akwukwonsọ kwuru banyere Ndi Agoziri-agozu kwu-kwa-ra banyere mkpagbu: "Ngozu nadi ndi esogbuworo n'ihhi ezi omume: n'ihhi na ala-eze elu-igwe bu nke ndi ahu. Ngozu nadi unu mgbe o bula ha nata unu uta, nesogbu kwa unu, nekwa kwa ajo ihe nile di iche iche megide unu nokwu-ugha, n'ihim. Nurianu onu, ka obi to kwa unu utọ nke-uku: n'ihhi na ugwo-olu-unu di ukwu n'elu-igwe: n'ihhi na otu a ka ha sogburu ndi-amuma ndi buru unu uzọ" (Matiu 5:10-12).

N'oge nke anyi a, mgbe ufodu ndi nke Chineke naezute onwunwa. N'obodo anyi, o nwere ike ibia n'udi ebubougha, nkewapu site n'ezinaulo anyi, maabu imeso anyi omume nezighjezi. N'obodo ufodu o nwereike ibu ihe banyere onwu na ndu. N'uzo o bula o siri bia, ka anyi nara ya na ntachiobi, mara na anyi puru igosi onweanyị ndi eziokwu nye Kraist na uzọ Ya. Anyi amalitewo ibiri Kraist ndu agaeduba kwa anyi n'Eluigwe o buru na anyi kwesirintukwasio. "Madu nile gako kwa unu asi n'ihhi aham: ma onye were ntachi-obi nọgide rue ogwugwu ihe nile, onye ahu ka agazoputa" (Matiu 10:22).

### **AJUJU DỊ ICHEICHE**

1. Onye bu Dimitrios?
2. Olee otu o si tinye talent ya n'olu?
3. Gini mere obi ya ezughi ike banyere mkwusa Pol?
4. Gini mere eji jide ndi ha na Pol so?
5. Olee otu esi rapu ha?
6. Gini bu mkpagbu?
7. Olee uzọ di icheiche apuru isi kpagbue ndi naesozu Kraist taa?
8. Gini bu mkpagbu?
9. Gini bu ufodu mkwà diri ndi anaakpagbu?
10. Gini ka ekwere ndi gaenwe ntachiobi rue ogwugwu na mkwà?